

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

brahmāṇḍapurāṇe brahmanāradasaṃvāde
॥ śrīveṅkaṭeśāṣṭakam ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīh
śrimate rāmānujāya namaḥ

॥ śrīveṅkaṭeśāṣṭakam ॥

veṅkaṭeśo vāsudevaḥ pradyumno'mitavikramaḥ |
saṅkarṣaṇo'niruddhaśca śeṣādripatireva ca ॥ 1 ॥

janārdanaḥ padmanābho veṅkaṭācalavāsinaḥ |
sṛṣṭikartā jagannātho mādhave bhaktavatsalaḥ ॥ 2 ॥

govindo gopatiḥ kṛṣṇaḥ keśavo garuḍadhvajaḥ |
varāho vāmanaścaiva nārāyaṇa adhokṣajaḥ ॥ 3 ॥

śrīdharaḥ puṇḍarikākṣaḥ sarvadevastuto hariḥ |
śrīnṛsiṃho mahāsiṃhaḥ sūtrākāraḥ purātanaḥ ॥ 4 ॥

ramānātho mahābhartā bhūdharaḥ puruṣottamaḥ |
colaputrapriyaḥ śānto brahmādīnāṃ varapradaḥ ॥ 5 ॥

śrīnidhiḥ sarvabhūtānāṃ bhayaakṛdbhayanāśanaḥ |
śrīrāmo rāmabhadrāśca bhavabandhaikamocakaḥ ॥ 6 ॥

bhūtāvāso girāvāsaḥ śrīnivāsaḥ śriyaḥ patiḥ |
acyutānantagovindo viṣṇurveṅkaṭanāyakaḥ ॥ 7 ॥

sarvadevaikaśaraṇaṃ sarvadevaikadaivatam |
samastadevakavacaṃ sarvadevaśikhāmaṇiḥ ॥ 8 ॥

itīdaṃ kīrtitaṃ yasya viṣṇoramitatejasaḥ |
trikāle yaḥ paṭhennityaṃ pāpaṃ tasya na vidyate ॥ 9 ॥

rājadvāre paṭhedghore saṅgrāme ripusaṅkaṭe |
bhūtasarpapiśācādibhayaṃ nāsti kadācana ॥ 10 ॥

aputro labhate putrān nirdhano dhanavān bhavet |
rogārto mucyate rogāt baddho mucyeta bandhanāt ॥ 11 ॥

yadyadiṣṭatamaṃ loka tattatprāpnotyasamaśayaḥ |
aiśvaryaṃ rājasanmānaṃ bhuktimuktiphala pradam ॥ 12 ॥

viṣṇorlokaikasopānaṃ sarvaduḥ khaikanāśanam |
sarvaiśvaryaḥpradaṃ nṛṇāṃ sarvamaṅgalakārakam || 13 ||

māyāvī paramānandaṃ tyaktvā vaikuṅṭhamuttamam |
svāmipuṣkariṇīṭīre ramayā saha modate || 14 ||

kalyāṇādbhutaḡātrāya kāmītārthapradāyine |
śrīmadveṅkaṭanāthāya śrīnivāsāya te namaḥ || 15 ||

veṅkaṭādrisamaṃ sthānaṃ brahmāṇḁe nāsti kiñcana |
veṅkaṭeśasamo devo na bhūto na bhaviṣyati || 16 ||

|| iti śrīveṅkaṭeśāṣṭakam saṃpūrṇam ||